



**ФАРМОИШИ
ВАЗИРИ МАОРИФ ВА ИЛМИ ҶУМҲУРИИ ТОҶИКИСТОН**

аз “16” январи соли 2017

№113

ш. Душанбе

Оид ба анҷоми соли таҳсили 2016-2017, аттестатсияи аз синф ба синф гузаронидан ва хатм дар муассисаҳои таҳсилоти умумии ҷумҳурӣ

Бо мақсади ба анҷом расонидани соли таҳсили 2016-2017, ташкил ва гузаронидани аттестатсияи аз синф ба синф гузаронидан ва хатм дар муассисаҳои таҳсилоти умумӣ дар асоси Дастурамали аз аттестатсия гузаронидани хонандагон дар муассисаҳои таҳсилоти умумии Ҷумҳурии Тоҷикистон (қарори мушовараи Вазорати маориф ва илми Ҷумҳурии Тоҷикистон аз 30.04.2015, №10/32) мутобиқи моддаи 33-и Қонуни Ҷумҳурии Тоҷикистон “Дар бораи маориф” ва банди 11 Низомномаи Вазорати маориф ва илми Ҷумҳурии Тоҷикистон (қарори Ҳукумати Ҷумҳурии Тоҷикистон аз 3.03.2014, №145) **ФАРМОИШ МЕДИҲАМ:**

1.Машғулиятҳои таълимӣ дар синфҳои 1-11 (12) муассисаҳои таҳсилоти умумӣ, сарфи назар аз шакли ташкилию ҳуқуқӣ, 7 июни соли 2017 ба анҷом расонида шавад.

2.Аттестатсияи аз синф ба синф гузаронидани хонандагони синфҳои 4-8 ва 10 муассисаҳои таҳсилоти умумӣ аз 9 июн то 16 июни соли 2017 гузаронида шавад (Замимаи 1).

2.1.Аттестатсияи аз синф ба синф гузаронидани хонандагони синфҳои 5-8, 10 ва 11-и муассисаҳои таҳсилоти умумӣ (ғоибона) аз 8 июн то 15 июни соли 2017 гузаронида шавад (Замимаи 2)..

3.Аттестатсияи хатм дар синфҳои 9 дар муассисаҳои таҳсилоти умумӣ аз 9 то 20 июни соли 2017 аз рӯи фанҳои зерин гузаронида шавад (Замимаи 3).

3.1.”Забони модарӣ” (нақли хаттӣ) - 9 июн, “Алгебра”(хаттӣ)-12 июн, «География» (тест)-14 июн, “Забони русӣ”(диктант) дар синфҳои таълимашон бо забони тоҷикӣ, “Забони давлатӣ” (диктант) дар синфҳои таълимашон бо забони ғайритоҷикӣ -17 июн ва “Таърихи халқи тоҷик” (шифоҳӣ)-20 июн.

4.Аттестатсияи аз синф ба синф гузаронидани хонандагони синфҳои 10 муассисаҳои таҳсилоти миёнаи умумӣ аз 8 июн то 15 июни соли 2017 аз рӯи фанҳои зерин гузаронида шавад (Замимаи 4).

4.1. Барои равияи умумӣ-“Алгебра” (хаттӣ)-10 июн, “Адабиёт” (шифоҳӣ)-13 июн, “Забони русӣ” (диктант) барои синфҳои таълимашон

бо забони тоҷикӣ, “Забони давлатӣ” (диктант) дар синфҳои таълимашон бо забони ғайритоҷикӣ-15 июн.

4.2. Дар равияи ҷамъиятӣ-гуманитарӣ ва зерравияҳои он: “Таърихи халқи тоҷик” (тест)-10 июн, “Адабиёт” (шифоҳӣ) -13 июн, “Забони русӣ” (диктант) барои синфҳои таълимашон бо забони тоҷикӣ, “Забони давлатӣ” (диктант) дар синфҳои таълимашон бо забони ғайритоҷикӣ-15 июн.

4.3. Дар равияи табиӣ-математикӣ ва зерравияҳои он “Алгебра” (хаттӣ)-10 июн, “Адабиёт” (шифоҳӣ)-13 июн, “Химия” (тест)-15 июн, равияи технологӣ ва зерравияҳои он: “Алгебра” (хаттӣ)-10 июн, “Адабиёт” (шифоҳӣ)-13 июн, “Технологияи иттилоотӣ” (тест)-15 июн.

4.4. Аттестатсияи аз синф ба синф гузаронидани хонандагони синфи 10 муассисаҳои таҳсилоти умумӣ (ғоибона) аз фанҳои “Адабиёт” (шифоҳӣ)-10 июн, “Алгебра” (хаттӣ)-13 июн, “Забони русӣ” (диктант)-15 июн ва дар синфи 11 ҳамин намуди муассисаҳои таълимӣ аз фанҳои “Адабиёт” (иншо)-8 июн, “Таърихи халқи тоҷик” (тест)-12 июн ва “Алгебра” (тест)-14 июн гузаронида шавад (Замимаи 5).

5. Аттестатсияи хатми синфҳои 11 (12) муассисаҳои таҳсилоти умумӣ аз 8 июн то 24 июни соли 2017 аз рӯи фанҳои зерин гузаронида шавад (Замимаи 6).

5.1. Дар равияи умумӣ “Таърихи халқи тоҷик” (тест)-9 июн, “Адабиёт” (иншо)-12 июн, “Забони хоричӣ” (шифоҳӣ)-14 июн, “Алгебра” (хаттӣ)-17 июн, “Забони русӣ” (шифоҳӣ) дар синфҳои таълимашон бо забони тоҷикӣ, “Забони давлатӣ” (шифоҳӣ) дар синфҳои таълимашон бо забони ғайритоҷикӣ-21 июн, “Химия” (тест)-24 июн.

5.2. Дар равияи ҷамъиятӣ-гуманитарӣ ва зерравияҳои он: “Таърихи халқи тоҷик” (тест)-9 июн, “Адабиёт” (иншо)-12 июн, “Забони хоричӣ” (шифоҳӣ)-14 июн, “Алгебра” (хаттӣ)-17 июн, “Забони русӣ” (шифоҳӣ) дар синфҳои таълимашон бо забони тоҷикӣ, “Забони давлатӣ” дар синфҳои таълимашон бо забони ғайритоҷикӣ (шифоҳӣ)-21 июн, “Ҳуқуқи инсон” (тест)-24 июн.

5.3. Дар равияи табиӣ-математикӣ, технологӣ ва зерравияҳои он: “Биология” (шифоҳӣ) -9 июн, “Адабиёт” (иншо) -12 июн, “Физика” (тест) –14 июн, “Алгебра” (хаттӣ)-17 июн, “Технологияи иттилоотӣ” (шифоҳӣ)-21 июн, “Химия” (тест)-24 июн.

6. Ба директорони муассисаҳои таълимие, ки зиёда аз 3 синфи мувозӣ (параллелӣ) доранд, иҷозат дода мешавад, ки муҳлати аттестатсияи аз синф ба синф гузарониданро дар асоси қарори Шӯрои педагогӣ 1 рӯз тамдид намоянд.

7. Аттестатсияи аз синф ба синф гузаронидан ва хатм дар Мактаби байналмилалӣ Президентӣ дар шаҳри Душанбе, литсейи филиали Донишгоҳи давлатии Москва ба номи М.В. Ломоносов дар шаҳри Душанбе ва синфҳои таълимашон бо забони хоричӣ литсейҳо барои хонандагони болаёқати мақоми ҷумҳуриявидошта тибқи муҳлатҳои муқаррарнамудаи фармоиши мазкур аз рӯи маводи пешниҳоднамудаи ин муассисаҳо баъди мувофиқа бо Маркази ҷумҳуриявӣ таълимию

методии назди Вазорати маориф ва илми Ҷумҳурии Тоҷикистон гузаронида шавад.

8. Аттестатсияи аз синф ба синф гузаронидани хонандагони синфҳои 4-8 ва 10 (11) (ба истиснои саволномаҳои тестии синфи 10) дар асоси маводи пешниҳоднамудаи раёсати маорифи вилоятҳо, шаҳри Душанбе ва раёсату шуъбаҳои маорифи шаҳру ноҳияҳои тобеи ҷумҳурӣ, аттестатсияи хатми синфҳои 9, 11 (12) дар ҳамаи муассисаҳои таҳсилоти умумӣ, новобаста аз шакли ташкилию ҳуқуқӣ дар асоси маводи пешниҳодкардаи Маркази ҷумҳуриявии таълимию методии назди Вазорати маориф ва илми Ҷумҳурии Тоҷикистон гузаронида шавад.

9. Аттестатсияи хатми синфҳои 11 (12) муассисаҳои таҳсилоти умумӣ, новобаста аз шакли ташкилию ҳуқуқӣ, барои довталабони аттестати аълои универсалӣ бо медали тилло ва нуқра, аттестати аълои равиявӣ бо медали тилло ва нуқра дар ҳудуди муассисаи таълимие, ки довталаб дар он таҳсил мекунад, гузаронида шуда, натиҷаи он барои ташхис ба раёсат ва шуъбаҳои маориф дар муҳлатҳои муайяннамудаи санадҳои меъёрии ҳуқуқӣ пешниҳод карда шавад.

Муассисаҳои таълимии дорои мақоми ҷумҳуриявӣ натиҷаи аттестатсияи довталабони аттестати аълои универсалӣ бо медали тилло ва нуқра, аттестати аълои равиявӣ бо медали тилло ва нуқраро дар ҳудуди муассисаи таълимие, ки довталаб дар он таҳсил мекунад, гузаронида, барои ташхис бевосита ба Вазорати маориф ва илми Ҷумҳурии Тоҷикистон пешниҳод намоянд.

10. Ба сардорони раёсати маорифи Вилояти Мухтори Кӯҳистони Бадахшон, вилоятҳои Суғду Хатлон, шаҳри Душанбе, мудирони шуъбаҳои маорифи шаҳру ноҳияҳои тобеи ҷумҳурӣ супорида шаванд, ки ҳуҷҷатҳои довталабони аттестати аълои универсалӣ бо медали тилло ва нуқра, аттестати аълои равиявӣ бо медали тилло ва нуқраро тибқи талаботи муқаррарнамудаи Низомномаи аттестати аълои универсалӣ бо медали тилло ва нуқра, аттестати аълои равиявӣ бо медали тилло ва нуқра ва тасдиқи ҳуҷҷатҳои намунаи давлатии махсус (қарори Ҳукумати Ҷумҳурии Тоҷикистон аз 31.03.2014, №215) ва Тартиби бо аттестати аълои универсалӣ бо медали тилло ва нуқра, аттестати аълои равиявӣ бо медали тилло ва нуқра мукофотонидани хатмкардагони муассисаҳои таҳсилоти умумии Ҷумҳурии Тоҷикистон (қарори мушовараи Вазорати маориф ва илми Ҷумҳурии Тоҷикистон аз 15.05.2014, 11/2) ба Вазорати маориф ва илми Ҷумҳурии Тоҷикистон пешниҳод намоянд.

11. Сардорони раёсат ва мудирони шуъбаҳои маорифи шаҳру ноҳияҳои ҷумҳурӣ ва директорони муассисаҳои таҳсилоти умумии дорои мақоми ҷумҳуриявӣ вазифадор карда шаванд, ки чадвали аттестатсияҳои аз синф ба синф гузаронидан ва хатми муассисаҳои таҳсилоти умумиро дар асоси фармоиши вазири маориф ва илми Ҷумҳурии Тоҷикистон як моҳ пеш аз саршавии аттестатсия тасдиқ карда, муҳлати гузаронидани аттестатсияи такрорӣ (тобистона)-ро дар моҳи август муайян намоянд.

12. Ба Маркази ҷумҳуриявии таълимию методии назди Вазорати маориф ва илми Ҷумҳурии Тоҷикистон (Ш.Ёрмуҳаммадзода) супорида

шавад:

13. Намунаи маводи аттестатсия (корҳои хаттӣ, саволномаҳои шифоҳӣ ва тест)-ро барои хатмкунандагони синфҳои 9 ва 11 (12) муассисаҳои таҳсилоти умумӣ, сарфи назар аз шакли ташкилию ҳуқуқӣ чиҳати омодагӣ ба аттестатсия то 10 феввали соли 2016 таҳия ва барои мувофиқа ба Вазорати маориф ва илми Ҷумҳурии Тоҷикистон пешниҳод намояд.

13.1. Маҷмӯи маводи аттестатсия барои хатмкунандагони синфҳои 9 ва 11 (12) (корҳои хаттӣ, саволномаҳои шифоҳӣ ва тест) муассисаҳои таҳсилоти умумӣ, сарфи назар аз шакли ташкилию ҳуқуқӣ, дар асоси фармоиши вазири маориф ва илми Ҷумҳурии Тоҷикистон чиҳати омодагӣ ба аттестатсия тибқи дархост то 1 апрели соли 2017 ба раёсати маорифи Вилояти Мухтори Кӯҳистони Бадахшон, вилоятҳои Суғду Хатлон, шаҳри Душанбе, раёсат ва шӯъбаҳои маорифи шаҳру ноҳияҳои тобеи ҷумҳурӣ, литсею гимназияҳо, мактабҳо ва литсейҳои Президентӣ, мактаб-интернатҳои ҷумҳуриявӣ ва муассисаҳои таълимии махсус дастрас намояд.

13.2. Нусхаҳои (вариантҳои) асосӣ ва захиравии корҳои хаттӣ, саволномаҳои шифоҳӣ ва тестиро барои хатмкунандагони синфҳои 9 ва 11 (12) муассисаҳои таҳсилоти умумӣ (аз ҷумла ба равияҳои таълимӣ, сарфи назар аз шакли ташкилию ҳуқуқӣ то 7 май (як моҳ пеш аз аз аттестатсия) ба раёсати маорифи Вилояти Мухтори Кӯҳистони Бадахшон, вилоятҳои Суғду Хатлон, шаҳри Душанбе, раёсат ва шӯъбаҳои маорифи шаҳру ноҳияҳои тобеи ҷумҳурӣ, литсею гимназияҳо, мактабҳо ва литсейҳои Президентӣ, мактаб-интернатҳои ҷумҳуриявӣ ва муассисаҳои таълимии махсус дастрас намояд.

14. Директорони муассисаҳои таҳсилоти умумӣ вазифадор карда шаванд, ки маводи иловагии аттестатсияи шифоҳии аз синф ба синф гузаронидан ва хатмро, ки омӯзгорони фаннӣ дар асоси барномаҳои таълимӣ тартиб додаанд, як моҳ пеш аз саршавии аттестатсия бо тавсияи иттиҳодияҳои методӣ ва Шӯрои методӣ тасдиқ ва дар ҷойи махсус маҳфуз доранд.

15. Сардорони раёсати маорифи Вилояти Мухтори Кӯҳистони Бадахшон, вилоятҳои Суғду Хатлон, шаҳри Душанбе, мудирони шӯъбаҳои маорифи шаҳру ноҳияҳои тобеи ҷумҳурӣ вазифадор карда шаванд, ки аз натиҷаи ҷамъбасти аттестатсия ба Вазорати маориф ва илми Ҷумҳурии Тоҷикистон то 25 июли соли 2017 маълумотномаи муфассал ирсол намоянд.

16. Ба раёсати таҳсилоти томактабӣ ва миёнаи умумӣ (А.Алиев) супорида шаванд:

17.1. Фармоиши мазкурро дастраси раёсатҳои маорифи Вилояти Мухтори Кӯҳистони Бадахшон, вилоятҳои Суғду Хатлон, шаҳри Душанбе, раёсат ва шӯъбаҳои маорифи шаҳру ноҳияҳои тобеи ҷумҳурӣ, литсею гимназияҳо, мактабҳо ва литсейҳои Президентӣ, мактаб-

интернатҳои ҷумҳуриявӣ, муассисаҳои таълимии махсус ва ғайридавлатӣ гардонад.

17.2.Дар ҳамкорӣ бо Маркази ҷумҳуриявии таълимию методи назди Вазорати маориф ва илми Ҷумҳурии Тоҷикистон рафти омодагӣ ва баргузори аттестатсияҳои аз синф ба синф гузаронидан ва хатро дар муассисаҳои таҳсилоти умумии ҷумҳурӣ мавриди санҷиш қарор дода, аз натиҷааш ба мушовараи Вазорати маориф ва илми Ҷумҳурии Тоҷикистон дар моҳи июли соли 2017 маълумотнома манзур намояд.

18.Сармуҳаррири ҳафтаномаи “Омӯзгор” (Н.Нуралиев) вазифадор карда шавад, ки фармоиши мазкурро дар ҳафтанома ба таъб расонад.

19.Назорати иҷрои фармоиши мазкур ба зиммаи муовини вазири маориф ва илми Ҷумҳурии Тоҷикистон Л. Назирӣ гузошта шавад.

Вазир

Нуриддин Саид

Муовини вазир

Раёсати таҳсилоти томактабӣ ва миёнаи умумӣ

Раёсати кадрҳо ва корҳои махсус

Шӯъбаи таъминоти ҳуқуқӣ ва котибот

Замимаи 1

Аттестатсияи аз синф ба синф гузаронидан дар синфҳои 4-8 муассисаҳои таҳсилоти умумӣ

- Синфи 4: Забони модарӣ (диктант)
Математика (хаттӣ)
- Синфи 5: Забони модарӣ (диктант)
Математика (хаттӣ)
- Синфи 6: Забони модарӣ (диктант)
Математика (хаттӣ)
- Синфи 7: Забони русӣ (диктант)
Биология (шифоҳӣ)
- Синфи 8: Забони модарӣ (нақли хаттӣ)
Физика (шифоҳӣ)

Замимаи 2

Аттестатсияи аз синф ба синф гузаронидан дар синфҳои 5-8 муассисаҳои таҳсилоти умумии асосӣ ва миёнаи умумӣ (Ғоибона)

- Синфи 5: Забони модарӣ (диктант)
Математика (хаттӣ)
- Синфи 6: Забони модарӣ (диктант)
Математика (хаттӣ)
- Синфи 7: Забони русӣ (диктант)
Биология (шифоҳӣ)
- Синфи 8: Забони модарӣ (нақли хаттӣ)
Физика (шифоҳӣ)

Замимаи 3

Аттестатсияи хатм дар синфҳои 9 муассисаҳои таҳсилоти умумӣ

1. Забони модарӣ (нақли хаттӣ)
2. Алгебра (хаттӣ)
3. География (тест)
4. Забони русӣ (диктант) барои синфҳои таълимашон бо забони тоҷикӣ, забони давлатӣ (диктант) барои синфҳои таълимашон бо забони ғайритоҷикӣ
5. Таърихи халқи тоҷик (шифоҳӣ)

Замимаи 4

Аттестатсияи аз синф ба синф гузаронидан дар синфҳои 10 муассисаҳои таҳсилоти умумӣ

Равияи умумӣ

1. Алгебра (хаттӣ)
2. Адабиёт (шифоҳӣ)
3. Забони русӣ (диктант) барои синфҳои таълимаш ба забони тоҷикӣ, забони давлатӣ (диктант) барои синфҳои таълимашон ғайритоҷикӣ

Равияи ҷамъиятӣ- гуманитарӣ ва зерравияҳои он

1. Таърихи халқи тоҷик (тест)
2. Адабиёт (шифоҳӣ)
3. Забони русӣ (диктант) барои синфҳои таълимаш ба забони тоҷикӣ, забони давлатӣ (диктант) барои синфҳои таълимашон ғайритоҷикӣ

Равияи табиӣ-математикӣ ва зерравияҳои он

1. Алгебра (хаттӣ)
2. Адабиёт (шифоҳӣ)
3. Химия (тест)

Равияи технологӣ ва зерравияҳои он

1. Алгебра (хаттӣ)
2. Адабиёт (шифоҳӣ)
3. Технологияи иттилоотӣ (тест)

Замимаи 5

Муассисаҳои таҳсилоти умумии асосӣ ва миёнаи умумӣ (ғоибона)

синфи 10

1. Адабиёт (шифоҳӣ)
2. Алгебра (хаттӣ)
3. Забони русӣ (диктант)

синфи 11

1. Адабиёт (иншо)
2. Таърихи халқи тоҷик (тест)
3. Алгебра (тест)

**Аттестатсияи хатм дар синфҳои 11 (12)
муассисаҳои таҳсилоти умумӣ**

Равияи умумӣ

1. Таърихи халқи тоҷик (тест)
2. Адабиёт (иншо)
3. Забони хориҷӣ (шифоҳӣ)
4. Алгебра (хаттӣ)
5. Забони русӣ (шифоҳӣ) барои синфҳои таълимашон бо забони тоҷикӣ, забони давлатӣ (шифоҳӣ) барои синфҳои таълимашон бо забони ғайритоҷикӣ
6. Химия (тест)

Равияи ҷамъиятӣ- гуманитарӣ ва зерравияҳои он

1. Таърихи халқи тоҷик (тест)
2. Адабиёт (иншо)
3. Забони хориҷӣ (шифоҳӣ)
4. Алгебра (хаттӣ)
5. Забони русӣ (шифоҳӣ) барои синфҳои таълимашон бо забони тоҷикӣ, забони давлатӣ (шифоҳӣ) барои синфҳои таълимашон бо забони ғайритоҷикӣ
6. Ҳуқуқи инсон (тест)

Равияи табиӣ- математикӣ, технологӣ ва зерравияҳои он

1. Биология (шифоҳӣ)
2. Адабиёт (иншо)
3. Физика (тест)
4. Алгебра (хаттӣ)
5. Технологияи иттилоотӣ (шифоҳӣ)
6. Химия (тест)